

shrIIAkinIsahasranAmastotram

श्रीलङ्कारिणीसहस्रनामस्तोत्रम्

Document Information



Text title : lAkinIsahasra maNipUra sthita shakti

File name : lAkinIsahasra.itx

Category : sahasranAma, devii, ShaTchakrashakti, stotra, devI, yoginI

Location : doc_devii

Author : Traditional

Transliterated by : Mark S.G. Dyczkowski muktAbodha

Proofread by : Ravin Bhalekar ravibhalekar at hotmail.com

Description-comments : rudrayAmale uttaratantre bhairava bhairavI sa.nvAde

Latest update : May 25, 2008

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶ್ರೀಲಾಕಿನೀಸಹಸ್ರನಾಮಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಆನಂದಭೈರವೀ ಉವಾಚ .

ಅಥ ಸಂಭೇದನಾರ್ಥಾಯ ವಕ್ಷ್ಯೇ ಷಟ್ಪಂಕಜಸ್ಯ ಚ .

ಮಹಾರುದ್ರಸ್ಯ ದೇವಸ್ಯ ಶ್ರೀ ಶ್ರೀಮೃತ್ಯುಂಜಯಸ್ಯ ಚ .. 1..

ಲಾಕಿನೀ ಶಕ್ತಿಸಹಿತಂ ಸಹಸ್ರನಾಮಮಂಗಲಂ .

ಅಷ್ಟೋತ್ತರಶತವ್ಯಾಪ್ತಂ ನಿಗೂಢಂ ಭವ ಸಿದ್ಧಯೇ .. 2..

ಧಾರಯಿತ್ವಾ ಪಠಿತ್ವಾ ಚ ಶ್ರುತ್ವಾ ವಾ ನಾಮಮಂಗಲಂ .

ಶೃಣುಷ್ವ ಪರಮಾನಂದ ಯೋಗೇಂದ್ರ ಚಂದ್ರಶೇಖರ .. 3..

ತವಾಹ್ಲಾದಪ್ರಣಯನಾತ್ ಸರ್ವಸಂಪತ್ತಿಪ್ರಾಪ್ತಯೇ .

ಮಣಿಯೋಗಸುಸಿದ್ಧ್ಯರ್ಥಂ ಸಾವಧಾನಾವಧಾರಯ .. 4..

ಅಷ್ಟೋತ್ತರಸಹಸ್ರನಾಮಮಂಗಲಸ್ಯ ಕಹೋಡ

ಋಷಿರ್ಗಾಯತ್ರೀಚ್ಛಂದೋ ಮಹಾರುದ್ರಮೃತ್ಯುಂಜಯಲಾಕಿನೀ ಸರಸ್ವತೀದೇವತಾ

ಸರ್ವಾಭೀಷ್ಟಶಚೀಪೀಠಯೋಗಸಿದ್ಧ್ಯರ್ಥೇ ವಿನಿಯೋಗಃ .

ಓಂ ಮೃತ್ಯುಂಜಯ ರುದ್ರಾದಿ ಲಾಕಿನ್ಯಾದಿ ಸರಸ್ವತೀ .

ಮೃತ್ಯುಜೇತಾ ಮಹಾರೌದ್ರೀ ಮಹಾರುದ್ರಸರಸ್ವತೀ .. 5..

ಮಹಾರೌದ್ರೋ ಮೃತ್ಯುಹರೋ ಮಹಾಮಣಿವಿಭೂಷಿತಾ .

ಮಹಾದೇವೋ ಮಹಾವಕ್ತ್ರೋ ಮಹಾಮಾಯಾ ಮಹೇಶ್ವರೀ .. 6..

ಮಹಾವೀರೋ ಮಹಾಕಾಲೋ ಮಹಾಚಂಡೇಶ್ವರೀ ಸ್ನುಷಾ .

ಮಹಾವಾತೋ ಮಹಾಭೇದೋ ವೀರಭದ್ರಾ ಮಹಾತುರಾ .. 7..

ಮಹಾಚಂಡೇಶ್ವರೋ ಮೀನೋ ಮಣಿಪೂರಪ್ರಕಾಶಿಕಾ .

ಮಹಾಮತ್ತೋ ಮಹಾರಾತ್ರೋ ಮಹಾವೀರಾಸನಸ್ಥಿತಾ .. 8..

ಮಾಯಾವೀ ಮಾರಹಂತಾ ಚ ಮಾತಂಗೀ ಮಂಗಲೇಶ್ವರೀ .

ಮೃತ್ಯುಹಾರೀ ಮುನಿಶ್ರೇಷ್ಠಾ ಮನೋಹಾರೀ ಮನೋಯವಾ .. 9..

ಮಂಡಲಸ್ಥೋ ಮನೀಲಾಂಗೋ ಮಾನ್ಯಾ ಮೋಹನಮೌಲಿನೀ .

ಮತ್ತವೇಶೋ ಮಹಾಬಾಣೋ ಮಹಾಬಲಾ ಮಹಾಲಯಾ .. 10..

ಮಾರೀ ಹಾರೀ ಮಹಾಮಾರೀ ಮದಿರಾಮತ್ತಗಾಮಿನೀ .

ಮಹಾಮಾಯಾಶ್ರಯೋ ಮೌನೀ ಮಹಾಮಾಯಾ ಮರುತ್ತಿಯಾ .. 11..
ಮುದ್ರಾಶೀ ಮದಿರಾಪೀ ಚ ಮನೋಯೋಗಾ ಮಹೋದಯಾ .
ಮಾಂಸಾಶೀ ಮೀನಭಕ್ಷಶ್ಚ ಮೋಹಿನೀ ಮೇಘವಾಹನಾ .. 12..
ಮಾನಭಂಗಪ್ರಿಯೋ ಮಾನ್ಯಾ ಮಹಾಮಾನ್ಯೋ ಮಹಾಬಲಾ .
ಮಹಾಬಾಣಧರೋ ಮುಖ್ಯೋ ಮಹಾವಿದ್ಯಾ ಮಹೀರ್ಯಸೀ .. 13..
ಮಹಾಶೂಲಧರೋಽನಂತೋ ಮಹಾಬಲೀ ಮಹಾಕುಲಾ .
ಮಲಯಾದ್ರಿನಿವಾಸೀ ಚ ಮತಿರ್ಮಾಲಾಸನಪ್ರಿಯಾ .. 14..
ಮಾಯಾಪತಿರ್ಮಹಾರುದ್ರೋ ಮರುಣಾಹತಕಾರಿಣೀ .
ಮಾಲಾಧಾರೀ ಶಂಖಮಾಲೀ ಮಂಜರೀ ಮಾಂಸಭಕ್ಷಿಣೀ .. 15..
ಮಹಾಲಕ್ಷಣಸಂಪನ್ನೋ ಮಹಾಲಕ್ಷಣಲಕ್ಷಣಾ .
ಮಹಾಜ್ಞಾನೀ ಮಹಾವೇಗೀ ಮೌಷಲೀ ಮುಷಲಪ್ರಿಯಾ .. 16..
ಮಹೋಖ್ಯೋ ಮಾಲಿನೀನಾಥೋ ಮಂದರಾದ್ರಿನಿವಾಸಿನೀ .
ಮೌನೀನಾಮಂತರಸ್ಥಶ್ಚ ಮಾನಭಂಗಾ ಮನಃಸ್ಥಿನೀ .. 17..
ಮಹಾವಿದ್ಯಾಪತಿರ್ಮಧ್ಯೋ ಮಧ್ಯೇ ಪರ್ವತವಾಸಿನೀ .
ಮದಿರಾಪೋ ಮಂದಹರೋ ಮದನಾಮದನಾಸನಾ .. 18..
ಮದನಸ್ಥೋ ಮದಕ್ಷೇತ್ರೋ ಮಹಾಹಿಮನಿವಾಸಿನೀ .
ಮಹಾನ್ ಮಹಾತ್ಮಾ ಮಾಂಗಲ್ಯೋ ಮಹಾಮಂಗಲಧಾರಿಣೀ .. 19..
ಮಹಾಹೀನಶರೀರಶ್ಚ ಮನೋಹರತದುದ್ಭವಾ .
ಮಾಯಾಶಕ್ತಿಪತಿರ್ಮೋಹಾ ಮಹಾಮೋಹನಿವಾಸಿನೀ .. 20..
ಮಹಚ್ಚಿತ್ರೋ ನಿರ್ಮಲಾತ್ಮಾ ಮಹತಾಮಶುಚಿಸ್ಥಿತ .
ಮತ್ತಕುಂಜರಪೃಷ್ಠಸ್ಥೋ ಮತ್ತಕುಂಜರಗಾಮಿನೀ .. 21..
ಮಕರೋ ಮರುತಾನಂದೋ ಮಾಕರೀ ವೃಗಪೂಜಿತಾ .
ಮಣೀಪೂಜ್ಯಾ ಮನೋರೂಪೀ ಮೇದಮಾಂಸವಿಭೋಜಿನೀ .. 22..
ಮಹಾಕಾಮೀ ಮಹಾಧೀರೋ ಮಹಾಮಹಿಷಮರ್ದಿನೀ .
ಮಹಿಷಾಸುರಬುದ್ಧಿಸ್ಥೋ ಮಹಿಷಾಸುರನಾಶಿನೀ .. 23..
ಮಹಿಷಸ್ಥೋ ಮಹೇಶಸ್ಥೋ ಮಧುಕೈಟಭನಾಶಿನೀ .
ಮಧುನಾಥಶ್ಚ ಮಧುಪೋ ಮಧುಮಾಂಸಾದಿಸಿದ್ಧಿದಾ .. 24..
ಮಹಾಭೈರವಪೂಜ್ಯಶ್ಚ ಮಹಾಭೈರವಪೂಜಿತಾ .
ಮಹಾಕಾಂತಿ ಪ್ರಿಯಾನಂದೋ ಮಹಾಕಾಂತಿಸ್ಥಿತಾಽಮರಾ .. 25..
ಮಾಲಾಕೋಟಿಧರೋ ಮಾಲೋ ಮುಂಡಮಾಲಾವಿಭೂಷಿತಾ .
ಮಂಡಲಜ್ಞಾನನಿರತೋ ಮಣಿಮಂಡಲವಾಸಿನೀ .. 26..
ಮಹಾವಿಭೂತಿಕ್ರೋಧಸ್ಥೋ ಮಿಥ್ಯಾದೋಷಸರಸ್ವತೀ .

ಮೇರುಸ್ಥೋ ಮೇರುನಿಲಯ ಮೇನಕಾನುಜರೂಪಿಣಿ .. 27..
ಮಹಾಶೈಲಾಸನ ಮೇರುಮೋಹಿನೀ ಮೇಘವಾಹಿನೀ .
ಮಂಜುಘೋಷೋ ಮಂಜುನಾಥೋ ವೋಹಮುದ್ಗರಧಾರಿಣೀ .. 28..
ಮೇಢ್ರಸ್ಥೋ ಮಣಿಪೀಠಸ್ಥೋ ಮೂಲರೂಪಾ ಮನೋಹರಾ .
ಮಂಗಲಾರ್ಥೋ ಮಹಾಯೋಗೀ ಮತ್ತಮೇಹಸಮುದ್ಭವಾ .. 29..
ಮತಿಸ್ಥಿತ ಮನೋಮಾನೋ ಮನೋಮಾತಾ ಮಹೋನ್ಮನೀ .
ಮಂದಬುದ್ಧಿಹರೋ ಮೃತ್ಯುಮೃತ್ಯುಹಂತ್ರೀ ಮನಃಪ್ರಿಯಾ .. 30..
ಮಹಾಭಕ್ತೋ ಮಹಾಶಕ್ತೋ ಮಹಾಶಕ್ತಿರ್ಮದಾತುರಾ .
ಮಣಿಪುರಪ್ರಕಾಶಶ್ಚ ಮಣಿಪುರವಿಭೇದಿನೀ .. 31..
ಮಕಾರಕೂಟನಿಲಯೋ ಮಾನಾ ಮಾನಮನೋಹರೀ .
ಮಾಕ್ಷರೋ ಮಾತೃಕಾವರ್ಣೋ ಮಾತೃಕಾಬೀಜಮಾಲಿನೀ .. 32..
ಮಹಾತೇಜಾ ಮಹಾರಶ್ಮಿರ್ಮನ್ಯುಗ ಸ್ಯಾನ್ ಮಧುಪ್ರಿಯಾ .
ಮಧುಮಾಂಸಸಮುತ್ಪನ್ನೋ ಮಧುಮಾಂಸವಿಹಾರಿಣೀ .. 33..
ಮೈಥುನಾನಂದನಿರತೋ ಮೈಥುನಾಲಾಪಮೋಹಿನೀ .
ಮುರಾರಿಪ್ರೇಮಸಂತುಷ್ಟೋ ಮುರಾರಿಕರಸೇವಿತಾ .. 34..
ಮಾಲ್ಯಚಂದನದಿಗ್ಧಾಂಗೋ ಮಾಲಿನೀ ಮಂತ್ರಜೀವಿಕಾ .
ಮಂತ್ರಜಾಲಸ್ಥಿತೋ ಮಂತ್ರೀ ಮಂತ್ರೀಣಾಮಂತ್ರಸಿದ್ಧಿದಾ .. 35..
ಮಂತ್ರಚೈತನ್ಯಕಾರೀ ಚ ಮಂತ್ರಸಿದ್ಧಿಪ್ರಿಯಾ ಸತೀ .
ಮಹಾತಿರ್ಥಪ್ರಿಯೋ ಮೇಷೋ ಮಹಾಸಿಂಹಾಸನಸ್ಥಿತಾ .. 36..
ಮಹಾಕ್ರೋಧಸಮುತ್ಪನ್ನೋ ಮಹತೀ ಬುದ್ಧಿದಾಯಿನೀ .
ಮರಣಜ್ಞಾನರಹಿತೋ ಮಹಾಮರಣನಾಶಿನೀ .. 37..
ಮರಣೋದ್ಧೂತಹಂತಾ ಚ ಮಹಾಮುದ್ರಾನ್ವಿತಾ ಮುದಾ .
ಮಹಾಮೋದಕರೋ ಮಾರೋ ಮಾರಸ್ಥಾ ಮಾರನಾಶಿನೀ .. 38..
ಮಹಾಹೇತುಹರೋ ಹರ್ತಾ ಮಹಾಪುರನಿವಾಸಿನೀ .
ಮಹಾಕೌಲಿಕಪಾಲಶ್ಚ ಮಹಾದೈತ್ಯನಿವಾರಿಣೀ .. 39..
ಮಾರ್ತಂಡಕೋಟಿಕಿರಣೋ ಮೃತಿಹಂತ್ರೀ ಮೃತಿಸ್ಥಿತಾ .
ಮಹಾಶೈಲೋಽಮಲೋ ಮಾಯೀ ಮಹಾಕಾಲಗುಣೋದಯಾ .. 40..
ಮಹಾಜಯೋ ಮಹಾರುದ್ರೋ ಮಹಾರುದ್ರಾರುಣಾಕರಾ .
ಮನೋವರ್ಣಮೃಜೋಮಾಖ್ಯೋ ಮುದ್ರಾ ತರುಣರೂಪಿಣೀ .. 41..
ಮುಂಡಮಾಲಾಧರೋ ಮಾರ್ಯೋ ಮಾರ್ಯಪುಷ್ಪಮೃಜಾಮನೀ .
ಮಂಗಲಪ್ರೇಮಭಾವಸ್ಥಾ ಮಹಾವಿದ್ಯುತ್ಪ್ರಭಾಽಚಲಾ .. 42..
ಮುದ್ರಾಧಾರೀ ಮತಸ್ಥೈರ್ಯೋ ಮತಭೇದಪ್ರಕಾರಿಣೀ .

ಮಹಾಪುರಾಣವೇತ್ಯಾ ಚ ಮಹಾಪೌರಾಣಿಕಾಽಮೃತಾ .. 43..
ಮೌನವಿದ್ಯೋ ಮಹಾವಿದ್ಯಾ ಮಹಾಧನನಿವಾಸಿನೀ .
ಮಘವಾ ಮಾಘಮಧ್ಯಸ್ಥಾ ಮಹಾಸೈನ್ಯಾ ಮಹೋರಗಾ .. 44..
ಮಹಾಘಣಿಧರೋ ಮಾತ್ರಾ ಮಾತೃಕಾ ಮಂತ್ರವಾಸಿನೀ .
ಮಹಾವಿಭೂತಿದಾನಾಢ್ಯಾ ಮೇರುವಾಹನವಾಹನಾ .. 45..
ಮಹಾಹ್ಲಾದೋ ಮಹಾಮಿತ್ರೋ ಮಹಾಮೈತ್ರೇಯಪೂಜಿತಾ .
ಮಾರ್ಕಂಡೇಯಸಿದ್ಧಿದಾತಾ ಮಾರ್ಕಂಡೇಯಾಯುಷಿಸ್ಥಿತಾ .. 46..
ಮಾರ್ಕಂಡೇಯೋ ಮುಹುಃಪ್ರೀತೋ ಮಾತೃಕಾಮಂಡಲೇಶ್ವರೀ .
ಮಾನಸಂಸ್ಥೋ ಮಾನದಾತಾ ಮನೋಧಾರಣತತ್ಪರಾ .. 47..
ಮಯದಾನವಚಿತ್ತಸ್ಥೋ ಮಯದಾನವಚಿತ್ತಿಣೀ .
ಮಹಾಗುಣಧರಾನಂದೋ ಮಹಾಲಿಂಗವಿಹಾರಿಣೀ .. 48..
ಮಹೇಶ್ವರಸ್ಥಿತೋ ಮೂಲೋ ಮೂಲವಿದ್ಯಾಕುಲೋದಯಾ .
ಮಾಯಾಪೋ ಮೋಹನೋನ್ಮಾದೀ ಮಹಾಗುರುನಿವಾಸಿನೀ .. 49..
ಮಹಾಶುಕ್ಲಾಂಬರಧರೋ ಮಲಯಾಗುರುಧೂಪಿತಾ .
ಮಧೂಪಿನೀ ಮಧೂಲ್ಲಾಸೋ ಮಾದ್ವೀರಸಸಮಾಶ್ರಯಾ .. 50..
ಮಹಾಗುರುರ್ಮಹಾದೇಹೋ ಮಹೋತ್ಸಾಹಾ ಮಹೋತ್ಪಲಾ .
ಮಧ್ಯಪಂಕಜಸಂಸ್ಥಾತಾ ಮಧ್ಯಾಂಬುಜನಿವಾಸಿನೀ .. 51..
ಮಾರೀಭಯಹರೋ ಮಲ್ಲೋ ಮಲ್ಲಗ್ರಹವಿರೋಧಿನೀ .
ಮಹಾಮುಂಡಲಯೋನ್ಮಾದೀ ಮದಘೋರ್ಣೀತಲೋಚನಾ .. 52..
ಮಹಾಸದ್ಯೋಜಾತಕಾಲೋ ಮಹಾಕಪಿಲವರ್ತಿನೀ .
ಮೇಘವಾಹೋ ಮಹಾವಕ್ತ್ರೋ ಮನಸಾಮಣಿಧಾರಿಣೀ .. 53..
ಮರಣಾಶ್ರಯಹಂತಾ ಚ ಮಹಾಗುರ್ವೀಗಣಸ್ಥಿತಾ .
ಮಹಾಪದ್ಮಸ್ಥಿತೋ ಮಂತ್ರೋ ಮಂತ್ರವಿದ್ಯಾನಿಧೀಶ್ವರೀ .. 54..
ಮಕರಾಸನಸಂಸ್ಥಾತಾ ಮಹಾಮೃತ್ಯುವಿನಾಶಿನೀ .
ಮೋಹನೋ ಮೋಹಿನೀನಾಥೋ ಮತ್ತನರ್ತನವಾಸಿನೀ .. 55..
ಮಹಾಕಾಲಕುಲೋಲ್ಲಾಸೀ ಮಹಾಕಾಮಾದಿನಾಶಿನೀ .
ಮೂಲಪದ್ಮನಿವಾಸೀ ಚ ಮಹಾಮೂಲಕುಲೋದಯಾ .. 56..
ಮಾಸಾಖ್ಯೋ ಮಾಂಸನಿಲಯಾ ಮಂಗಲಸ್ಥಾ ಮಹಾಗುಣಾ .
ಮಾಯಾಭನ್ನತರೋ ಮೀನೋ ಮೀಮಾಂಸಾಗುಣವಾದಿನೀ .. 57..
ಮೀಮಾಂಸಾಕಾರಕೋ ಮಾಯೀ ಮಾರ್ಜಾರಸಿದ್ಧಿದಾಯಿನೀ .
ಮೇದಿನೀವಲ್ಲಭಕ್ಷೇಮೋ ಮೇದಿನೀಜ್ಞಾನಮೋದಿನೀ .. 58..
ಮೌಷಲೀಶ ಮೃಷಾರ್ಥಸ್ಥೋ ಮನಕಲ್ಪಿತಕೇಶರೀ .

ಮನಸ ಶ್ರೀಧರೋ ಜಾಪೋ ಮಂದಹಾಸಸುಶೋಭಿತಾ .. 59..
ಮೈನಾಕೋ ಮೇನಕಾಪುತ್ರೋ ಮಾಯಾಭನ್ನಾ ಮಹಾಕ್ರಿಯಾ .
ಮಹಾಕ್ರಿಯಾ ಚ ಲೋಮಾಂಡೋ ಮಂಡಲಾಸನಶೋಭಿತಾ .. 60..
ಮಾಯಾಧಾರಣಕರ್ತಾ ಚ ಮಹಾದ್ವೇಷವಿನಾಶಿನೀ .
ಮುಕ್ತಕೇಶೀ ಮುಕ್ತದೇಹೋ ಮುಕ್ತಿದಾ ಮುಕ್ತಿಮಾನಿನೀ .. 61..
ಮುಕ್ತಾಹಾರಧರೋ ಮುಕ್ತೋ ಮುಕ್ತಿಮಾರ್ಗಪ್ರಕಾಶಿನೀ .
ಮಹಾಮುಕ್ತಿಕ್ರಿಯಾಚ್ಛನ್ನೋ ಮಹೋಚ್ಛಗಿರಿನಂದಿನೀ .. 62..
ಮೂಷಲಾದ್ಯಸ್ತುಹಂತಾ ಚ ಮಹಾಗೌರೀಮನಃಕ್ರಿಯಾ .
ಮಹಾಧನೀ ಮಹಾಮಾನೀ ಮನೋಮತ್ತಾ ಮನೋಲಯಾ .. 63..
ಮಹಾರಣಗತ ಸಾಂತೋ ಮಹಾವೀಣಾವಿನೋದಿನೀ .
ಮಹಾಶತ್ರುನಿಹಂತಾ ಚ ಮಹಾಸ್ತುಜಾಲಮಾಲಿನೀ .. 64..
ಶಿವೋ ರುದ್ರೋ ವಲೀಶಾನೀ ಕಿತವಾಮೋದವರ್ಧಿನೀ .
ಚಂದ್ರಚೂಡಾಧರೋ ವೇದೋ ಮದೋನ್ಮತ್ತಾ ಮಹೋಜ್ಜ್ವಲಾ .. 65..
ವಿಗಲತ್ಯೋಟಿಚಂದ್ರಾಭೋ ವಿಧುಕೋಟಿಸಮೋದಯಾ .
ಅಗ್ನಿಜ್ವಾಲಾಧರೋ ವೀರೋ ಜ್ವಾಲಾಮಾಲಾಸಹಸ್ರಧಾ .. 66..
ಭರ್ಗಪ್ರಿಯಕರೋ ಧರ್ಮೋ ಮಹಾಧಾರ್ಮೀಕತತ್ತರಾ .
ಧರ್ಮದ್ವಜೋ ಧರ್ಮಕರ್ತಾ ಧರ್ಮಗುಪ್ತಿ ಪ್ರಸೃತ್ವ ರೀ .. 67..
ಮಹಾವಿದ್ಯಮಪೂರಣೋ ವಿದ್ಯಮಾಭಾಯುತಪ್ರಭಾ .
ಪುಷ್ಪಮಾಲಾಧರೋ ಮಾನ್ಯೋ ಶತ್ರುಣಾಂ ಕುಲನಾಶಿನೀ .. 68..
ಕೋಜಾಗರೋ ವಿಸರ್ಗಸ್ಥೋ ಬೀಜಮಾಲಾವಿಭೂಷಿತಾ .
ಬೀಜಚಂದ್ರೋ ಬೀಜಪೂರೋ ಬೀಜಾಭಾ ವಿಘ್ನನಾಶಿನೀ .. 69..
ವಿಶಿಷ್ಟೋ ವಿಧಿಮೋಕ್ಷಸ್ಥೋ ವೇದಾಂಗಪರಿಪೂರಿಣೀ .
ಕಿರಾತಿನೀಪತಿ ಶ್ರೀಮಾನ್ ವಿಜ್ಞಾವಿಜ್ಜಜನಪ್ರಿಯಾ .. 70..
ವರ್ಧಸ್ಥೋ ವರ್ಧಸಂಪನ್ನೋ ವರ್ಣಮಾಲಾವಿಭೂಷಿತಾ .
ಮಹಾದ್ರುಮಗತ ಶೂರೋ ವಿಲಸತ್ಯೋಟಿಚಂದ್ರಭಾ .. 71..
ಮಹಾಕುಮಾರನಿಲಯೋ ಮಹಾಕಾಮಕುಮಾರಿಕಾ .
ಕಾಮಜಾಲಕ್ರಿಯಾನಾಥೋ ವಿಕಲಾ ಕಮಲಾಸನಾ .. 72..
ಖಂಡಬುದ್ಧಿಹರೋ ಭಾವೋ ಭವತೀತಿ ದುರಾಸನಾ .
ಅಸಂಖ್ಯಕೋ ರೂಪಸಂಖ್ಯೋ ನಾಮಸಂಖ್ಯಾದಿಪೂರಣೀ .. 73..
ಸದ್ಮನಾದ್ಯಮನಾ ಕೋಷಕಿಂಕಿಣೀಜಾಲಮಾಲಿನೀ .
ಚಂದ್ರಾಯುತಮುಖಾಂಭೋಜೋ ವಿಭಾಯುತಸಮಾನನಾ .. 74..
ಕಾಲಬುದ್ಧಿಹರೋ ಬಾಲೋ ಭಗವತ್ಯಂಬಿಕಾಽಣ್ಣಜಾ .

ಮುಂಡಹಸ್ತಶ್ಚಾತುರಾದ್ಯಃ ವಿವಾದರಹಿತಾವೃತಾ .. 75..
ಪಂಚಮಾಚಾರಕುಶಲೋ ಮಹಾಪಂಚಮಲಾಲಸಾ .
ವಿಕಾರಶೂನ್ಯೋ ದುರ್ಧರ್ಷೋ ದ್ವಿಪದಾ ಮಾನುಷಕ್ರಿಯಾ .. 76..
ಮಯದಾನವಕರ್ಮಸ್ಥೋ ವಿಧಾತೃಕರ್ಮಬೋಧಿನೀ .
ಕಲಿಕಾಲಕ್ರಿಯಾರೂಢ ವಾಯವೀಘರ್ಷರಧ್ವನಿ .. 77..
ಸರ್ವಸಂಚಾರಕರ್ತಾ ಚ ಸರ್ವಸಂಚಾರಕರ್ತ್ರೀಕಾ .
ಮಂದಮಂದಗತಿಪ್ರೇಮಾ ಮಂದಮಂದಗತಿಸ್ಥಿತಾ .. 78..
ನಾಟ್ಟಹಾಸೋ ವಿಧುಕಲಾ ಚಾಘೋರಾಘೋರಯಾತನಾ .
ಮಹಾನರಕಹರ್ತಾ ಚ ನರಕಾದಿವಿಪಾಕಹಾ .. 79..
ಪಂಚರಶ್ಮಿಸಮುದ್ಭೂತೋ ನಗಾದಿಬಲಘಾತಿನೀ .
ಗರುಡಾಸನಸಂಪೂಜ್ಯೋ ಗರುಡಪ್ರೇಮವರ್ಧಿನೀ .. 80..
ಅಶ್ವತ್ಥವೃಕ್ಷನಿಲಯೋ ವಟವೃಕ್ಷತಲಸ್ಥಿತಾ .
ಚಿರಾಂಗೋ ಪ್ರಥಮಾಬುದ್ಧಿ ಪ್ರಪಂಚಸಾರಸಂಗತಿ .. 81..
ಸ್ಥಿತಿಕರ್ತಾ ಸ್ಥಿತಿಚ್ಛಾಯಾ ವಿಮದಾ ಛತ್ರಧಾರಿಣೀ .
ದಾಡಿಮಾಭಾಸಕುಸುಮೋ ದಾಡಿಮೋದ್ಭವಪುಷ್ಪಿಕಾ .. 82..
ದ್ರಾಢ್ಯೋ ದ್ರವೀಭರತಿಕಾ ರತಿಕಾಲಾಪವರ್ಧಿನೀ .
ರತ್ನಗರ್ಭೋ ರತ್ನಮಾಲಾ ರತ್ನೇಶ್ವರ ಇವಾಗತಿ .. 83..
ಪ್ರಸಿದ್ಧಃ ಪಾವನೀ ಪುಚ್ಛಾ ಪುಚ್ಛಸುಸ್ಥ ಪರಾಪರಾ .
ಖೇಚರೀ ಖೇಚರ ಸ್ವಸ್ಥೋ ಮಹಾಖಡ್ಗಧರಾ ಜಯಾ .. 84..
ಕಿಶೋರಭಾವಖೇಲಸ್ಥೋ ವಿಖನಾದಿಪ್ರಕಾರಿಕಾ .
ಮಹಾಶಬ್ದಪ್ರಕಾಶಶ್ಚ ಮಹಾಶಬ್ದಪ್ರಕಾಶಿಕಾ .. 85..
ಚಾರುಹಾಸೋ ವಿಪಧಂತಾ ಶತ್ರುಮಿತ್ರಗಣಸ್ಥಿತಾ .
ವಜ್ರದಂಡಧರೋ ವ್ಯಾಘ್ರೋ ವಿಯತ್ನೇಲನಖಂಜನಾ .. 86..
ಗದಾಧರ ಶೀಲಧಾರೀ ಶಶಿಕರ್ಪೂರಗಾಂಬಲಾ .
ವಸನಾಸನಕಾರೀ ಚ ವಸನಾವಸನಪ್ರಿಯಾ .. 87..
ಮಹಾವಿದ್ಯಾಧರೋ ಗುಪ್ತೋ ವಿಶಿಷ್ಟಗೋಪನಕ್ರಿಯಾ .
ಗುಪ್ತಗೀತಾಗಾಯನಸ್ಥೋ ಗುಪ್ತಶಾಸ್ತ್ರಗಲಪ್ರದಾ .. 88..
ಯೋಗವಿದ್ಯಾಪುರಾಣಶ್ಚ ಯಾಗವಿದ್ಯಾ ವಿಭಾಕಲಾ .
ಏಕಕಾಲೋ ದ್ವಿಕಾಲಶ್ಚಾತ್ರ ಕಾಲಫಲಾಂಬುಜಾ .. 89..
ಅಷ್ಟಾದಶಭುಜೋ ರೌದ್ರೀ ಭುಜಗಾ ವಿಘ್ನನಾಶಿನೀ .
ವಿದ್ಯಾಗೋಪನಕಾರೀ ಚ ವಿದ್ಯಾಸಿದ್ಧಿಪ್ರದಾಯಿನೀ .. 90..
ವಿಜಯಾನಂದಗೋ ಮಂದೋ ಮಹಾಕಾಲಮಹೇಶ್ವರೀ .

ಭೂತಿದಾನರತೋ ಮಾಗೋಽಂ ಮಹದ್ಗೀತಾಪ್ರಕಾಶಿನೀ .. 91..
 ಕೇಶಾದ್ಯಾವೇಶಸಂತಾನೋ ಮಂಗಲಾಭಾ ಕುಲಾಂತರಾ .
 ದ್ವಿಭುಜೋ ವೇದಬಾಹುಶ್ಚ ಷಡ್ಭುಜಾ ಕಾಮಚಾರಿಣೀ .. 92..
 ಚಂದ್ರಕಾಂತಮಾಲ್ಯಧರೋ ಲೋಕಾತಿಲೋಕರಾಗೀಣೀ .
 ತ್ರಿಭಂಗದೇಹನಿಕರೋ ವಿಭಾಂಗಸ್ಥಾ ವಿನೋದಿನೀ .. 93..
 ತ್ರಿಕೂಟಸ್ಥಸ್ತ್ರಿಭಾವಸ್ಥಸ್ತ್ರಿಶರೀರಾ ತ್ರಿಕಾಲಜಾ .
 ಏಕವಕ್ತ್ರೋ ದ್ವಿವಕ್ತ್ರಶ್ಚ ವಕ್ತ್ರಶೂನ್ಯಾ ಶಿಶುಪ್ರಿಯಾ .. 94..
 ಶ್ರೀ ವಿದ್ಯಾಮಂತ್ರಜಾಲಸ್ಥೋ ವಿಜ್ಞಾನೀ ಕುಶಲೇಶ್ವರೀ .
 ಘಟಾಸರಗತೋ ಗೌರಾ ಗೌರವೀ ಗೌರಿಕಾಽಚಲಾ .. 95..
 ಗುರುಜ್ಞಾನಗತೋ ಗಂಧೋ ಗಂಧಭೋಗ್ಯಾ ಗಿರಿಧ್ವಜಾ .
 ಛಾಯಾಮಂಡಲಮಧ್ಯಸ್ಥೋ ವಿಕಟಾ ಪುಷ್ಕರಾನನಾ .. 96..
 ಕಾಮಾಖ್ಯೋ ನಿರಹಂಕಾರ ಕಾಮರೂಪನೃಪಾಂಗಜಾ .
 ಸುಲಭೋ ದುರ್ಲಭೋ ದುಃಖೀ ಸೂಕ್ಷ್ಮಾತಿಸೂಕ್ಷ್ಮರೂಪಿಣೀ .. 97..
 ಬೀಜಜಾಪಪಶೋ ಕ್ರೂರೋ ವಿಮೋಹಗುಣನಾಶಿನೀ .
 ಅರ್ಧರೋ ನಿಪುಣೋಲ್ಲಾಶೋ ವಿಭುರೂಪಾ ಸರಸ್ವತೀ .. 98..
 ಅನಂತಘೋಷನಿಲಯೋ ವಿಹಂಗಗಣಗಾಮಿನೀ .
 ಅಚ್ಯುತೇಶ ಪ್ರಕಾಂಡಸ್ಥ ಪ್ರಚಂಡಫಾಲವಾಹಿನೀ .. 99..
 ಅಭ್ರಾಂತೋ ಭ್ರಾಂತಿರಹಿತಾ ಶ್ರಾಂತೋ ಯಾಂತಿ ಪ್ರತಿಷ್ಠಿತಾ .
 ಅವ್ಯರ್ಥೋ ವ್ಯರ್ಥವಾಕ್ಯಸ್ಥೋ ವಿಶಂಕಾಶಂಕಯಾನ್ವಿತಾ .. 100..
 ಯಮುನಾಪತಿಪ ಪೀನೋ ಮಹಾಕಾಲವಸಾವಹಾ .
 ಜಂಬೂದ್ವೀಪೇಶ್ವರ ಪಾರ ಪಾರಾವಾರಕೃತಾಸನೀ .. 101..
 ವಜ್ರದಂಡಧರ ಶಾಂತೋ ಮಿಥ್ಯಾಗತಿರತೀಂದ್ರಿಯಾ .
 ಅನಂತಶಯನೋ ನ್ಯೂನಃ ಪರಮಾಹ್ಲಾದವರ್ಧಿನೀ .. 102..
 ಶಿಷ್ಟಾಶ್ರಣಿಲಯೋ ವ್ಯಾಖ್ಯೋ ವಸಂತಕಾಲಸುಪ್ರಿಯಾ .
 ವಿರಜಾಂದೋಲಿತೋ ಭಿನ್ನೋ ವಿಶುದ್ಧಗುಣಮಂಡಿತಾ .. 103..
 ಅಂಜನೇಶಃ ಖಂಜನೇಶ ಪಲಲಾಸವಭಕ್ಷಿಣೀ .
 ಅಂಗಭಾಷಾಕೃತಿನ್ನಾತಾ ಸುಧಾರಸಫಲಾತುರಾ .. 104..
 ಫಲಬೀಜಧರೋ ದೌರ್ಗೋ ದ್ವಾರಪಾಲನಪಲ್ಲವಾ .
 ಪಿಪ್ಪಲಾದಃ ಕಾರಣಶ್ಚ ವಿಖ್ಯಾತಿರತಿವಲ್ಲಭಾ .. 105..
 ಸಂಹಾರವಿಗ್ರಹೋ ವಿಪ್ರೋ ವಿಷಣ್ಣಾ ಕಾಮರೂಪಿಣೀ .
 ಅವಲಾಪೋ ನಾಪನಾಪೋ ವಿಕ್ಲೃಪ್ತಾ ಕಂಸನಾಶಿನೀ .. 106..
 ಹಠಾತ್ಕಾರೇಣತೋ ಚಾಮೋ ನಾಚಾಮೋ ವಿನಯಕ್ರಿಯಾ .

ಸರ್ವ ಸರ್ವಸುಖಾಚ್ಯುನ್ನೋ ಜಿತಾಜಿತಗುಣೋದಯಾ .. 107..
 ಭಾಸ್ವತ್ಕಿರೀಟೋ ರಾಂಕಾರೀ ವರುಣೇಶೀತಲಾಂತರಾ .
 ಅಮೂಲ್ಯರತ್ನದಾನಾಡ್ಯೋ ದಿವಾರಾತ್ರಿಸ್ತಿಖಂಡಜಾ .. 108..
 ಮಾರಬೀಜಮಹಾಮಾನೋ ಹರಬೀಜಾದಿಸಂಸ್ಥಿತಾ .
 ಅನಂತವಾಸುಕೀಶಾನೋ ಲಾಕಿನೀ ಕಾಕಿನೀ ದ್ವಿಧಾ .. 109..
 ಕೋಟಿದ್ವಜೋ ಬೃಹದ್ಗರ್ಭಶ್ಚಾಮುಂಡಾ ರಣಚಂಡಿಕಾ .
 ಉಮೇಶೋ ರತ್ನಮಾಲೇಶೀ ವಿಕುಂಭಗಣಪೂಜಿತಾ .. 110..
 ನಿಕುಂಭಪೂಜಿತ ಕೃಷ್ಣೋ ವಿಷ್ಣುಪತ್ನೀ ಸುಧಾತ್ಮಿಕಾ .
 ಅಲ್ಪಕಾಲಹರಃ ಕುಂತೋ ಮಹಾಕುಂತಾಸ್ತಧಾರಿಣೀ .. 111..
 ಬ್ರಹ್ಮಾಸ್ತಧಾರಕ ಕ್ಷಿಪ್ರೋ ವನಮಾಲಾವಿಭೂಷಿತಾ .
 ಏಕಾಕ್ಷರ ದ್ವಯಕ್ಷರಶ್ಚ ಷೋಡಶಾಕ್ಷರಸಂಭವಾ .. 112..
 ಅತಿಗಂಭೀರವಾತಸ್ಥೋ ಮಹಾಗಂಭೀರವಾದ್ಯಗಾ .
 ತ್ರಿವಿಧಾತ್ಮಾ ತ್ರಿದೇಶಾತ್ಮಾ ತೃತೀಯಾತ್ರಾಣಕಾರಿಣೀ .. 113..
 ಕಿಯತ್ಕಾಲಚಲಾನಂದೋ ವಿಹಂಗಮನಾಸನಾ .
 ಗೀರ್ವಾಣ ಬಾಣಹಂತಾ ಚ ಬಾಣಹಸ್ತಾ ವಿಧೂಚ್ಛಲಾ .. 114..
 ಬಿಂದುಧರ್ಮೋಜ್ಜ್ವಲೋದಾರೋ ವಿಯಜ್ಜ್ವಲನಕಾರಿಣೀ .
 ವಿವಾಸಾ ವ್ಯಾಸಪೂಜ್ಯಶ್ಚ ನವದೇಶೀಪ್ರಧಾನಿಕಾ .. 115..
 ವಿಲೋಲವದನೋ ವಾಮೋ ವಿರೋಮಾ ಮೋದಕಾರಿಣೀ .
 ಹಿರಣ್ಯಹಾರಭೂಷಾಂಗಃ ಕಲಿಂಗನಂದಿನೀಶಗಾ .. 116..
 ಅನನ್ಯಕ್ಷೀಣವಕ್ಷಶ್ಚ ಕ್ಷಿತಿಕ್ಷೋಭವಿನಾಶಿಕಾ .
 ಕ್ಷಣಕ್ಷೇತ್ರಪ್ರಸಾದಾಂಗೋ ವಶಿಷ್ಠಾದಿಖುಷೀಶ್ವರೀ .. 117..
 ರೇವಾತೀರನಿವಾಸೀ ಚ ಗಂಗಾತೀರನಿವಾಸಿನೀ .
 ಚಾಂಗೇಶಃ ಪುಷ್ಕರೇಶಶ್ಚ ವ್ಯಾಸಭಾಷಾವಿಶೇಷಿಕಾ .. 118..
 ಅಮಲಾನಾಥಸಂಜ್ಞಶ್ಚ ರಾಮೇಶ್ವರಸುಪೂಜಿತಾ .
 ರಮಾನಾಥ ಪ್ರಭು ಪ್ರಾಪ್ತಿ ಕೀರ್ತಿದುರ್ಗಾಭಿಧಾನಿಕಾ .. 119..
 ಲಂಬೋದರ ಪ್ರೇಮಕಾಲೋ ಲಂಬೋದರಕುಲಪ್ರಿಯಾ .
 ಸ್ವರ್ಗದೇಹೋ ಧ್ಯಾನಮಾನೋ ಲೋಚನಾಯತಧಾರಿಣೀ .. 120..
 ಅವ್ಯರ್ಥವಚನಪ್ರಕ್ಷೋ ವಿಧ್ಯಾವಾಗೀಶ್ವರಪ್ರಿಯಾ .
 ಅಬ್ಜಮಾನಸ್ಮ ತಿಪ್ರಾಣ ಕಲಿಂಗನಗರೇಶ್ವರೀ .. 121..
 ಅತಿಗುಹ್ಯತರಜ್ಞಾನೀ ಗುಪ್ತಚಂದ್ರಾತ್ಮಿಕಾಽವ್ಯಯಾ .
 ಮಣಿನಾಗತೋ ಗಂತಾ ವಾಗೀಶಾನೀ ಬಲಪ್ರದಾ .. 122..
 ಕುಲಾಸನಗತೋ ನಾಶೋ ವಿನಾಶಾ ನಾಶಸುಪ್ರಿಯಾ .

ವಿನಾಶಮೂಲಃ ಕೂಲಸ್ಥಃ ಸಂಹಾರಕುಲಕೇಶ್ವರೀ .. 123..
 ತ್ರಿವಾಕ್ಯಗುಣವಿಪ್ರೇಂದ್ರೋ ಮಹದಾಶ್ಚರ್ಯಚಿತ್ರೀಣೀ .
 ಆಶುತೋಷಗುಣಾಚ್ಛನ್ನ ಮದವಿಹ್ವಲಮಂಡಲಾ .. 124..
 ವಿರೂಪಾಕ್ಷೀ ಲೇಲಿಹಶ್ಚ ಮಹಾಮುದ್ರಾಪ್ರಕಾಶಿನೀ .
 ಅಷ್ಟಾದಶಾಕ್ಷರೋ ರುದ್ರೋ ಮಕರಂದಸುಬಿಂದುಗಾ .. 125..
 ಭತ್ತಚಾಮರಧಾರೀ ಚ ಭತ್ತದಾತ್ರೀ ತ್ರಿಪೌಂಡ್ರಜಾ .
 ಇಂದ್ರಾತ್ಮಕೋ ವಿಧಾತಾ ಚ ಧನದಾ ನಾದಕಾರಿಣೀ .. 126..
 ಕುಂಡಲೀಪರಮಾನಂದೋ ಮಧುಪುಷ್ಪಸಮುದ್ಭವಾ .
 ಬಿಲ್ವವೃಕ್ಷಸ್ಥಿತೋ ರುದ್ರೋ ನಯನಾಂಬುಜವಾಸಿನೀ .. 127..
 ಹಿರಣ್ಯಗರ್ಭ ಕೌಮಾರೋ ವಿರೂಪಾಕ್ಷಾ ಋತುಪ್ರಿಯಾ .
 ಶ್ರೀವೃಕ್ಷನಿಲಯಶ್ಯಾಮೋ ಮಹಾಕುಲತರೂದ್ಭವಾ .. 128..
 ಕುಲವೃಕ್ಷಸ್ಥಿತೋ ವಿದ್ವಾನ್ ಹಿರಣ್ಯರಜತಪ್ರಿಯಾ .
 ಕುಲಪಃ ಪ್ರಾಣಪ ಪ್ರಾಣಾ ಪಂಚಚೂಡಧರಾಧರಾ .. 129..
 ಉಷತಿ ವೇದಿಕಾನಾಥೋ ನರ್ಮಧರ್ಮವಿವೇಚಿಕಾ .
 ಶೀತಲಾಪ್ತ ಶೀತಹೀನೋ ಮನಃಸ್ಥೈರ್ಯಕರೀ ಕ್ಷಯಾ .. 130..
 ಕುಕ್ಷಿಸ್ಥ ಕ್ಷಣಭಂಗಸ್ಥೋ ಗಿರಿಪೀಠನಿವಾಸಿನೀ .
 ಅರ್ಧಕಾಯಃ ಪ್ರಸನ್ನಾತ್ಮಾ ಪ್ರಸನ್ನವನವಾಸಿನೀ .. 131..
 ಪ್ರತಿಷ್ಠೇಶ ಪ್ರಾಣಧರ್ಮಾ ಜ್ಯೋತೀರೂಪಾ ಋತುಪ್ರಿಯಾ .
 ಧರ್ಮಧ್ವಜಪತಾಕೇಶೋ ಬಲಾಕಾ ರಸವರ್ಧಿನೀ .. 132..
 ಮೇರುಶೃಂಗಗತೋ ಧೂರ್ತೋ ಧೂರ್ತಮತ್ತಾ ಖಲಸ್ವೃಹಾ .
 ಸೇವಾಸಿದ್ಧಿಪ್ರದೋಽನಂತೋಽನಂತಕಾರ್ಯವಿಭೇದಿಕಾ .. 133..
 ಭಾವಿನಾಮತ್ತ್ವ ಜಾನಜ್ಞೋ ವಿರಾಟಪೀಠವಾಸಿನೀ .
 ವಿಚ್ಛೇದಚ್ಛೇದಭೇದಶ್ಚ ಛಲನ್ಯಾಸ್ತ್ರಪ್ರಕಾಶಿಕಾ .. 134..
 ಚಾರುಕರ್ಮ್ಯಾ ಸಂಸ್ಕೃತಶ್ಚ ತಪ್ತಹಾಟಕರೂಪಿಣೀ .
 ಪರಾನಂದರಸಜ್ಞಾನೀ ರಸಸಂತಾನಮಂತ್ರಿಣೀ .. 135..
 ಪ್ರತೀಕ್ಷ ಸೂಕ್ಷ್ಮಶಬ್ದಶ್ಚ ಪ್ರಸಂಗಸಂಗತಿಪ್ರಿಯಾ .
 ಅಮಾಯೀ ಸಾಗರೋದ್ಭೂತೋ ವಂಧ್ಯಾದೋಷವಿವರ್ಜಿತಾ .. 136..
 ಚಿತ್ರಧರ್ಮೋ ಜ್ವಲಚ್ಛತ್ರೀ ವ್ಯಾಪಿಕಾ ಫಲವಾಹನಾ .
 ವ್ಯಾಘ್ರಚರ್ಮಾಂಬರೋ ಯೋಗೀ ಮಹಾಪೀನಾ ವರಪ್ರದಾ .. 137..
 ವರದಾತಾ ಸಾರದಾತಾ ಜ್ಞಾನದಾ ವರವಾಹಿನೀ .
 ಚಾರುಕೇಶಧರೋ ಮಾಪೋ ವಿಶಾಲಾ ಗುಣದಾಽಮ್ಬರಾ .. 138..

ತಾಡಂಕಮಾಲಾನಿರ್ಮಾಲಧರಸ್ತಾಡಂಕಮೋಹಿನೀ .
 ಪಂಚಾಲದೇಶ ಸನ್ಮೂತೋ ವಿಶುದ್ಧಸ್ವರವಲ್ಲಭಾ .. 139..
 ಕಿರಾತಪೂಜಿತೋ ವ್ಯಾಧೋ ಮನುಚಿಂತಾಪರಾಯಣಾ .
 ಶಿವ ವಾಕ್ಯರತೋ ವಾಮೋ ಭೃಗುರಾಮಕುಲೇಶ್ವರೀ .. 140..
 ಸ್ವಯಂಭೂ ಕುಸುಮಾಚ್ಛನ್ನೋ ವಿಧಿವಿದ್ಯಾಪ್ರಕಾಶಿನೀ .
 ಪ್ರಭಾಕರತನೂದ್ಭೂತೋ ವಿಶಲ್ಯಕರಣೇಶ್ವರೀ .. 141..
 ಉಷತೀಶ್ವರ ಸಂಪರ್ಕೀ ಯೋಗವಿಜ್ಞಾನವಾಸಿನೀ .
 ಉತ್ತಮೋ ಮಧ್ಯಮೋ ವ್ಯಾಖ್ಯೋ ವಾಚ್ಯಾವಾಚ್ಯವರಾಂಗನಾ .. 142..
 ಆಂಬೀಜವಾದರೋಷಾಢ್ಯಾ ಮಂದರೋದರಕಾರಿಣೀ .
 ಕೃಷ್ಣಸಿದ್ಧಾಂತಸಂಸ್ಥಾನೋ ಯುದ್ಧಸಾಧನಚರ್ಚಿಕಾ .. 143..
 ಮಥುರಾಸುಂದರೀನಾಥೋ ಮಥುರಾಪೀಠವಾಸಿನೀ .
 ಪಲಾಯನವಿಶೂನ್ಯಶ್ಚ ಪ್ರಕೃತಿಪ್ರತ್ಯಯಸ್ಥಿತಾ .. 144..
 ಪ್ರಕೃತಿಪ್ರಾಣನಿಲಯೋ ವಿಕೃತಿಜ್ಞಾನನಾಶಿನೀ .
 ಸರ್ವಶಾಸ್ತ್ರವಿಭೇದಶ್ಚ ಮತ್ತಸಿಂಹಾಸನಾಸನಾ .. 145..
 ಇತಿಹಾಸಪ್ರಿಯೋ ಧೀರೋ ವಿಮಲಾಸಮಲರೂಪಿಣೀ .
 ಮಣಿಸಿಂಹಾಸನಸ್ಥಶ್ಚ ಮಣಿಪೂರಜಯೋದಯಾ .. 146..
 ಭದ್ರಕಾಲೀಜಪಾನಂದೋ ಭದ್ರಾಭದ್ರಪ್ರಕಾಶಿನೀ .
 ಶ್ರೀಭದ್ರೋ ಭದ್ರನಾಥಶ್ಚ ಭಯಭಂಗವಿಹಿಂಸಿನೀ .. 147..
 ಆತ್ಮಾರಾಮೋ ವಿಧೇಯಾತ್ಮಾ ಶೂಲಪಾಣಿಪ್ರಿಯಾಸಂತರಾ .
 ಅತಿವಿದ್ಯಾದೃಢಾಭ್ಯಾಸೋ ವಿಶೇಷವಿತ್ತದಾಯಿನೀ .. 148..
 ಅಜರಾಸಮರಕಾಂತಿಶ್ಚ ಕಾಂತಿಕೋಟಿಧರಾ ಶುಭಾ .
 ಪಶುಪಾಲ ಪದ್ಮಸಂಸ್ಥ ಶ್ರೀಶಪಾಶುಪತಾಸಸ್ತದಾ .. 149..
 ಸರ್ವಶಾಸ್ತ್ರಧರೋ ದೃಷ್ಟೋ ಜ್ಞಾನಿನೀ ಜ್ಞಾನವರ್ಧಿನೀ .
 ದ್ವಿತೀಯಾನಾಥ ಈಶಾದ್ಧೋರ್ವ ಬಾದರಾಯಣಮೋಹಿನೀ .. 150..
 ಶವಮಾಂಸಾಶನೋ ಭೀಮೋ ಭೀಮನೇತ್ರಾ ಭಯಾನಕಾ .
 ಶಿವಜ್ಞಾನಕ್ರಮೋ ದಕ್ಷ ಕ್ರಿಯಾಯೋಗಪರಾಯಣಾ .. 151..
 ದಾನಸ್ಥೋ ದಾನಸಂಪನ್ನೋ ದಂತುರಾ ಪಾರ್ವತೀಪರಾ .
 ಪ್ರಿಯಾನಂದೋ ದಿವಾಕರ್ತಾ ನಿಶಾನಿಷಾದಘಾತಿನೀ .. 152..
 ಅಷ್ಟಹಸ್ತೋ ವಿಲೋಲಾಕ್ಷೋ ಮನಃಸ್ಥಾಪನಕಾರಿಣೀ .
 ಮೃದುಪುತ್ರೋ ಮೃದುಚ್ಛತ್ರೋ ವಿಭಾಸಜ್ಞಪುಣ್ಯನಂದಿನೀ .. 153..
 ಅಂತರಿಕ್ಷಗತೋ ಮೂಲೋ ಮೂಲಪುತ್ರಪ್ರಕಾಶಿನೀ .
 ಅಭೀತಿದಾನನಿರತೋ ವಿಧುಮಾಲಾಮನೋಹರೀ .. 154..

ಚತುರಾಸ್ರಜಾಹ್ನವೀಶೋ ಗಿರಿಕನ್ಯಾ ಕುತೂಹಲೀ .
 ಶಿಶುಪಾಲರಿಪುಪ್ರಾಣೋ ವಿದೇಶಪದರಕ್ಷಿಣೀ .. 155..
 ವಿಲಕ್ಷಣೋ ವಿಧಿಜ್ಞಾತಾ ಮಾನಹಂತ್ರೀ ತ್ರಿವಿಕ್ರಮಾ .
 ತ್ರಿಕೋಣಾನನಯೋಗೀಶೋ ನಿಮ್ಮನಾಭಿರ್ನಗೇಶ್ವರೀ .. 156..
 ನವೀನ ಗುಣಸಂಪನ್ನೋ ನವಕನ್ಯಾಕುಲಾಚಲಾ .
 ತ್ರಿವಿಧೇಶೋ ವಿಶಂಕೇತೋ ವಿಜ್ವರಾ ಜ್ವರದಾಯಿನೀ .. 157..
 ಅತಿಧಾಮೀಕಪುತ್ರಶ್ಚ ಚಾರುಸಿಂಹಾಸನಸ್ಥಿತಾ .
 ಸ್ಥಾಪಕೋತ್ತಮವರ್ಗಾಣಾಂ ಸತಾಂ ಸಿದ್ಧಿಪ್ರಕಾಶಿನೀ .. 158..
 ಸಿದ್ಧಪ್ರಿಯೋ ವಿಶಾಲಾಕ್ಷೋ ಧ್ವಂಸಕರ್ತ್ರೀ ನಿರಂಜನಾ .
 ಶಕ್ತೀಶೋ ವಿಕಲೇಶಶ್ಚ ಕ್ರತುಕರ್ಮಫಲೋದಯಾ .. 159..
 ವಿಫಲೇಶೋ ವಿಯದ್ಗಾಮೀ ಲಲಿತಾ ಬುದ್ಧಿವಾಹನಾ .
 ಮಲಯಾದ್ರಿತಪ ಕ್ಷೇಮ ಕ್ಷಯಕರ್ತ್ರೀ ರಜೋಗುಣಾ .. 160..
 ದ್ವಿರುಂಡಕೋ ದ್ವಾರಪಾಲೋ ಬಲೇವೀಷ್ಣುವಿನಾಶಿನೀ .
 ಮಾಯಾಪದ್ಮಗತೋ ಮಾನೋ ಮಾರೀವಿದ್ಯಾವಿನಾಶಿನೀ .. 161..
 ಹಿಂಗುಲಾಜಸ್ಥಿತ ಸಿದ್ಧೋ ವಿದುಷಾಂ ವಾದಸಾರಿಣೀ .
 ಶ್ರೀಪತೀಶ ಶ್ರೀಕರೇಶ ಶ್ರೀವಿದ್ಯಾ ಭುವನೇಶ್ವರೀ .. 162..
 ಮತಿಪ್ರಥಮಜೋ ಧನ್ಯೋ ಮಿಥಿಲಾನಾಥಪುತ್ರಿಕಾ .
 ರಾಮಚಂದ್ರಪ್ರಿಯ ಪ್ರಾಪ್ತೋ ರಘುನಾಥಕುಲೇಶ್ವರೀ .. 163..
 ಕೂರ್ಮಃ ಕೂರ್ಮಗತೋ ವೀರೋ ವಸಾವರ್ಗಾ ಗಿರೀಶ್ವರೀ .
 ರಾಜರಾಜೇಶ್ವರೀಬಾಲೋ ರತಿಪೀಠಗುಣಾಂತರಾ .. 164..
 ಕಾಮರೂಪಧರೋಲ್ಲಾಸೋ ವಿದಗ್ಧಾ ಕಾಮರೂಪಿಣೀ .
 ಅತಿಥೀಶ ಸರ್ವಭರ್ತಾ ನಾನಾಲಂಕಾರಶೋಭಿತಾ .. 165..
 ನಾನಾಲಂಕಾರಭೂಷಾಂಗೋ ನರಮಾಲಾವಿಭೂಷಿತಾ .
 ಜಗನ್ನಾಥೋ ಜಗದ್ವ್ಯಾಪೀ ಜಗತಾಮಿಷ್ಟಸಿದ್ಧಿದಾ .. 166..
 ಜಗತ್ಕಾಮೋ ಜಗದ್ವ್ಯಾಪೀ ಜಯಂತೀ ಜಯದಾಯಿನೀ .
 ಜಯಕಾರೀ ಜೀವಕಾರೀ ಜಯದಾ ಜೀವನೀ ಜಯಾ .. 167..
 ಜಯೋ ಗಣೇಶ ಶ್ರೀದಾತಾ ಮಹಾಪೀಠನಿವಾಸಿನೀ .
 ವಿಷಮ ಸಾಮವೇದಸ್ಥೋ ಯಜುರ್ವೇದಾಂಶಯೋಗಯಾ .. 168..
 ತ್ರಿಕಾಲಗುಣಗಂಭೀರೋ ದ್ವಾವಿಂಶತಿಕರಾಂಬುಜಾ .
 ಸಹಸ್ರಬಾಹು ಸಾರಸ್ಥೋ ಭಾಗಗಾ ಭವಭಾವಿನೀ .. 169..
 ಭವನಾದಿಕರೋ ಮಾರ್ಗೋ ವಿನೀತಾ ನಯನಾಂಬುಜಾ .
 ಸರ್ವತ್ರಾಕರ್ಷಕೋಽಖಂಡ ಸರ್ವಜ್ಞಾನಾಭಿಕರ್ಷಿಣೀ .. 170..

ಜಿತಾಶಯೋ ಜಿತವಿಪ್ರಃ ಕಲಂಕಗುಣವರ್ಜಿತಾ .
 ನಿರಾಧಾರೋ ನಿರಾಲಂಬೋ ವಿಷಯಾ ಜ್ಞಾನವರ್ಜಿತಾ .. 171..
 ಅತಿವಿಸ್ತಾರವದನೋ ವಿವಾದಖಲನಾಶಿನೀ .
 ಭಾರ್ಯಾನಾಥಃ ಕ್ಷೋಭನಾಶೋ ರಿಪೂಣಾಂ ಕುಲಪೂಜಿತಾ .. 172..
 ಆಶವೋ ಭೂರಿವರ್ಗಾಣಾಂ ಚಾರುಕುಂತಲಮಂಡಿತಾ .
 ಅತಿಬುದ್ಧಿಧರೋ ಸೂಕ್ಷ್ಮೋ ರಜನೀಧ್ವಾಂತನಾಶಿನೀ .. 173..
 ಜ್ಯೋತ್ಸಾ ಜಾಲಕರೋ ಯೋಗೀ ವಿಯೋಗಶಾಯಿನೀ ಯುಗಾ .
 ಯುಗಗಾಮೀ ಯೋಗಗಾಮೀ ಜಯದಾ ಲಾಕಿನೀ ಶಿವಾ .. 174..
 ಸಂಜ್ಞಾಬುದ್ಧಿಕರೋ ಭಾವೋ ಭವಭೀತಿವಿಮೋಹಿನೀ .
 ಸುಂದರ ಸುಂದರಾನಂದೋ ರತಿಕಾರತಿಸುಂದರೀ .. 175..
 ರತಿಜ್ಞಾನೀ ರತಿಸುಖೋ ರತಿನಾಥಪ್ರಕಾಶಿನೀ .
 ಬುದ್ಧರೂಪೀ ಬೋಧಮಾತ್ರೋ ವೈರೋಧೋ ದ್ವೈತವರ್ಜಿತಾ .. 176..
 ಭೂರಿಭಾವಹರಾನಂದೋ ಭೂರಿಸಂತಾನದಾಯಿನೀ .
 ಯಜ್ಞನಾಥನಕರ್ತಾ ಚ ಸುಯಜ್ಞ ಪಂಚಮೋಚನಾ .. 177..
 ಕೋಟಿಕೋಟಿಚಂದ್ರತೇಜಃ ಕೋಟಿಕೋಟಿರುಚಿಚ್ಛಟಾ .
 ಕೋಟಿಕೋಟಿಚಂಚಲಾಭೋ ದ್ವಿಕೋಟ್ಯಯುತಚಂಚಲಾ .. 178..
 ಕೋಟಿಸೂರ್ಯಾಚ್ಛನ್ನದೇಹ ಕೋಟಿಕೋಟಿರವಿಪ್ರಭಾ .
 ಕೋಟಿಚಂದ್ರಕಾಂತಮಣಿ ಕೋಟೀಂದುಕಾಂತನಿರ್ಮಲಾ .. 179..
 ಶತಕೋಟಿವಿಧುಮಣಿ ಶತಕೋಟೀಂದುಕಾಂತಗಾ .
 ವಿಸಲತೋಟಿಕಾಲಾಗ್ನಿ ಕೋಟಿಕಾಲಾನಲೋಪಮಾ .. 180..
 ಕೋಟಿವಹ್ನಿಗತೋ ವಹ್ನಿ ವಹ್ನಿಜಾಯಾ ದ್ವಿಗೋದ್ಭವಾ .
 ಮಹಾತೇಜೋ ವಹ್ನಿವಾರಿಃ ಕಾಲಾಗ್ನಿಹಾರಧಾರಿಣೀ .. 181..
 ಕಾಲಾಗ್ನಿರುದ್ರೋ ಭಗವಾನ್ ಕಾಲಾಗ್ನಿರುದ್ರರೂಪಿಣೀ .
 ಕಾಲಾತ್ಮಾ ಕಲಿಕಾಲಾತ್ಮಾ ಕಲಿಕಾ ಕುಲಲಾಕಿನೀ .. 182..
 ಮೃತ್ಯುಜಿತೋ ಮೃತ್ಯುತೇಜಾ ಮೃತ್ಯುಂಜಯಮನುಪ್ರಿಯಾ .
 ಮಹಾಮೃತ್ಯುಹರೋ ಮೃತ್ಯುಪಮೃತ್ಯುವಿನಾಶಿನೀ .. 183..
 ಜಯೋ ಜಯೇಶೋ ಜಯದೋ ಜಯದಾ ಜಯವರ್ಧಿನೀ .
 ಜಯಕರೋ ಜಗದ್ಧರ್ಮೋ ಜಗಜ್ಜೀವನರಕ್ಷಿಣೀ .. 184..
 ಸರ್ವಜಿತ್ ಸರ್ವರೂಪೀ ಚ ಸರ್ವದಾ ಸರ್ವಭಾವಿನೀ .
 ಇತ್ಯೇತತ್ ಕಥಿತಂ ನಾಥ ಮಹಾವಿದ್ಯಾಭಿಧಾನಕಂ .. 185..
 ಶಬ್ದಬ್ರಹ್ಮಮಯಂ ಸಾಕ್ಷಾತ್ ಕಲ್ಪವೃಕ್ಷಸ್ವರೂಪಕಂ .
 ಅಷ್ಟೋತ್ತರಸಹಸ್ರಾಖ್ಯಂ ಶತಸಂಖ್ಯಾಸಮಾಕುಲಂ .. 186..

ತೈಲೋಕ್ಯಮಂಗಲಕ್ಷೇತ್ರಂ ಸಿದ್ಧವಿದ್ಯಾಫಲಪ್ರದಂ .
 ಸಕಲಂ ನಿಷ್ಕಲಂ ಸಾಕ್ಷಾತ್ ಕಲ್ಪದ್ರುಮಕಲಾನ್ವಿತಂ .. 187..
 ಯೋಗಿನಾಮಾತ್ಮವಿಜ್ಞಾನಮಾತ್ಮಜ್ಞಾನಕರಂ ಪರಂ .
 ಯಃ ಪಠೇದ್ ಭಾವಸಂಪೂರ್ಣೋ ಮಿಥ್ಯಾಧರ್ಮವಿವರ್ಜಿತಃ .. 188..
 ರುದ್ರಪೀಠೇ ಸ್ವಯಂ ಭೂತ್ವಾ ಮಹಾಯೋಗೀ ಭವೇದ್ಭವಂ .
 ಅಕಸ್ಮಾತ್ತಿಸಿದ್ಧಿಮಾಪ್ನೋತಿ ಚಾಧಮಾಮ್ಯಾಲ್ಯದಾಯಿನೀಂ .. 189..
 ರಾಜಲಕ್ಷ್ಮೀಧನೈಶ್ಚರ್ಮಮತಿಥೈರ್ಯ ಹಯಾದಿಕಂ .
 ಕುಂಜರಂ ಸುಂದರಂ ವೀರಂ ಪುತ್ರಂ ರಾಜ್ಯಂ ಸುಖಂ ಜಯಂ .. 190..
 ರಾಜರಾಜೇಶ್ವರತ್ವಂ ಚ ದಿವ್ಯವಾಹನಮೇವ ಚ .
 ಅಕ್ಷೇಶಪಂಚಮಾಸಿದ್ಧಿಂ ತತಃ ಪ್ರಾಪ್ನೋತಿ ಮಧ್ಯಮಾಂ .. 191..
 ಅತ್ಯಂತದುಃಖಹನನಂ ಗುರುತ್ವಂ ಲೋಕಮಂಡಲೇ .
 ದೇವಾನಾಂ ಭಕ್ತಿಸಂಖ್ಯಾಂಚ ದಿವ್ಯಭಾವಂ ಸದಾ ಸುಖಂ .. 192..
 ಆಯುರ್ವೃದ್ಧಿಂ ಲೋಕವಶ್ಯಂ ಪೂರ್ಣಕೋಶಂ ಹಿ ಗೋಧನಂ .
 ದೇವಾನಾಂ ರಾಜ್ಯಭವನಂ ಪ್ರತ್ಯಕ್ಷೇ ಸ್ವಪ್ನಕಾಲಕೇ .. 193..
 ದೀರ್ಘದೃಷ್ಟಿಭಯತ್ಯಾಗಂ ಚಾಲ್ಪಕಾರ್ಯವಿವರ್ಜಿತಂ .
 ಸದಾ ಧರ್ಮಪ್ರಿಯತ್ವಂ ಚ ಧರ್ಮಜ್ಞಾನಂ ಮಹಾಗುಣಂ .. 194..
 ವಿವೇಕಾಂಕುರಮಾನಂದಂ ಶ್ರೀವಾಣೀಸುಕೃಪಾನ್ವಿತಂ .
 ತತ ಉತ್ತಮಯೋಗಸ್ಥಾಂ ಸಿದ್ಧಿಂ ಪ್ರಾಪ್ನೋತಿ ಸಾಧಕಃ .. 195..
 ಅನಂತಗುಣಸಂಸ್ಥಾನಂ ಮಾಯಾರ್ಥಭೂತಿವರ್ಜನಂ .
 ಏಕಾಂತಸ್ಥಾನವಸತಿಂ ಯೋಗಶಾಸ್ತ್ರನಿಯೋಜನಂ .. 196..
 ಸರ್ವಾಕಾಂಕ್ಷಾವಿಶೂನ್ಯತ್ವಂ ದೈವತೈಕಾಂತಸೇವನಂ .
 ಖೇಚರತ್ವಂ ಸರ್ವಗತಿಂ ಭಾವಸಿದ್ಧಿಂ ಸುರಪ್ರಿಯಂ .. 197..
 ಸದಾ ರೌದ್ರಕ್ರಿಯಾಯೋಗಂ ವಿಭೂತ್ಯಷ್ಟಾಂಗಸಿದ್ಧಿದಂ .
 ದೃಢಜ್ಞಾನಂ ಸರ್ವಶಾಸ್ತ್ರಕಾರಿತ್ವಂ ರಸಸಾಗರಂ .. 198..
 ಏಕಭಾವಂ ದ್ವೈತಶೂನ್ಯಂ ಮಹಾಪದನಿಯೋಜನಂ .
 ಮಹಾಗುಣವತೀವಿದ್ಯಾಪತಿತ್ವಂ ಶಾಂತಿಮೇವ ಚ .. 199..
 ಪ್ರಾಪ್ನೋತಿ ಸಾಧಕಶ್ರೇಷ್ಠೋ ಯಃ ಪಠೇದ್ ಭಾವನಿಶ್ಚಲಃ .
 ತ್ರಿಕಾಲಮೇಕಕಾಲಂ ವಾ ದ್ವಿಕಾಲಂ ವಾ ಪಠೇತ್ ಸುಧೀಃ .. 200..
 ಶತಮಷ್ಟೋತ್ತರಂ ಚಾಸ್ಯ ಪುರಶ್ಚರ್ಯಾವಿಧಿಃ ಸ್ಮೃತಃ .
 ಪುರಶ್ಚರಣಮಾಕೃತ್ಯ ಪಠಿತ್ವಾ ಚ ಪುನಃ ಪುನಃ .. 201..
 ಅಷ್ಟೈಶ್ಚರ್ಯಯುತೋ ಭೂತ್ವಾ ಮನೋಗತಿಮವಾಪ್ನುಯಾತ್ .
 ಸರ್ವತ್ರ ಕುಶಲಂ ವ್ಯಾಪ್ತಂ ಯಃ ಪಠೇನ್ನಿಯತಃ ಶುಚಿಃ .. 202..

ಷಟ್ಪತ್ರಮಣಿಪೀಠಂ ಚ ಭಿತ್ತ್ವಾ ಽನಾಹತಗೋ ಭವೇತ್ .
 ಅನಾಹತಂ ತತೋ ಭಿತ್ತ್ವಾ ವಿಶುದ್ಧಸಂಗಮೋ ಭವೇತ್ .. 203..
 ವಿಶುದ್ಧಪದ್ಮಂ ಭಿತ್ತ್ವಾ ಚ ಶೀರ್ಷೇ ದ್ವಿದಲಗೋ ಭವೇತ್ .
 ದ್ವಿದಲಾದಿಮಹಾಪದ್ಮಂ ಭಿತ್ತ್ವೇತತ್ ಸ್ತೋತ್ರಪಾರತಃ .. 204..
 ಚತುರ್ವರ್ಗಾಂ ಕ್ರಿಯಾಂ ಕೃತ್ವಾ ಚಾಂತೇ ನಿರ್ವಾಣಮೋಕ್ಷಭಾಕ್ .
 ಯೋಗಿನಾಂ ಯೋಗಸಿದ್ಧ್ಯರ್ಥೇ ಸರ್ವಭೂತದಯೋದಯಂ .. 205..
 ನಿರ್ವಾಣಮೋಕ್ಷಸಿದ್ಧ್ಯರ್ಥೇ ಕಥಿತಂ ಪರಮೇಶ್ವರ .
 ಏತತ್ಸವನಪಾರೇನ ಕಿಂ ನ ಸಿದ್ಧ್ಯತಿ ಭೂತಲೇ .. 206..
 ಕುಲಂ ಕುಲಕ್ರಮೇಣೈವ ಸಾಧಯೇದ್ ಯೋಗಸಾಧನಂ .
 ಯೋಗಾಂತೇ ಯೋಗಮಧ್ಯೇ ಚ ಯೋಗಾದ್ಯೇ ಪ್ರಪಲೇತ್ ಸ್ತವಂ .. 207..
 ಕೃತ್ತಿಕಾರೋಹಿಣೀಯೋಗಯಾತ್ರಾಯಾಂ ಮಿಥುನೇ ತಥಾ .
 ಶ್ರವಣಾಯಾಂ ಮೇಷಗಣೇ ಕುಜೇ ಚೇಂದುಸಮಾಕುಲೇ .. 208..
 ಶನಿವಾರೇ ಚ ಸಂಕ್ರಾಂತ್ಯಾಂ ಕುಜವಾರೇ ಪುನಃ ಪುನಃ .
 ಸಂಧ್ಯಾಕಾಲೇ ಲಿಖೇತ್ ಸ್ತೋತ್ರಂ ಧ್ಯಾನಧಾರಣಯೋಗಿರಾಟ್ .. 209..
 ಭೂರ್ಜಪತ್ರೇ ಲಿಖಿತ್ವಾ ಚ ಕಂಠೇ ಶೀರ್ಷೇ ಪ್ರಧಾರಯೇತ್ .
 ಅಥವಾ ರಾತ್ರಿಯೋಗೇ ಚ ಕುಲಚಕ್ರೇ ಲಿಖೇತ್ ಸುಧೀಃ .. 210..
 ಸರ್ವತ್ರ ಕುಲಯೋಗೇನ ಪಠನ್ ಸಿದ್ಧಿಮವಾಪ್ನುಯಾತ್ .
 ಏತನ್ನಾಮ್ನಾ ಪ್ರಜುಹುಯಾತ್ ಕಾಲಿಕಾಕೃತಿಮಾನ್ ಭವೇತ್ .. 211..
 ತದ್ವಶಾಂಶಕ್ರಮೇಣೈವ ಹುತ್ವಾ ಯೋಗೀಹ ಸರ್ವದಾ .
 ಮಣಿಪೂರೇ ದೃಷ್ಟೋ ಭೂತ್ವಾ ರುದ್ರಶಕ್ತಿಕೃಪಾಂ ಲಭೇತ್ .. 212..
 .. ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ
 ಲಾಕಿನೀಶಾಷ್ಟೋತ್ತರಶತಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

Encoded by Mark S.G. Dyczkowski muktAbodha

Proofread by Ravin Bhalekar ravibhalekar@hotmail.com

shrIIAkinIsahasranAmastotram

pdf was typeset on August 30, 2023

Please send corrections to sanskrit@cheerful.com

